
Jaigishavyakritam Shivabhaktimahimavarnanam

ಜೈಗೀಷವ್ಯಾಕೃತಂ ಶಿವಭಕ್ತಿಮಹಿಮಾವರ್ಣನಂ

Document Information



Text title : Jaigishavyakritam Shivabhaktimahimavarnanam

File name : shivabhaktimahimAvarNanamjaigIShavyakRRitaM.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 6 -

jaigIShavyAgamanam | 1-26(1) ||

Latest update : December 17, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 17, 2023

sanskritdocuments.org

ಜೈಗೀಷವ್ಯಕೃತಂ ಶಿವಭಕ್ತಿಮಹಿಮಾವರ್ಣನಂ



ತ್ವಮೇವ ದೇವದೇವೇಶ ಪಿತಾ ಮಾತಾ ಸಖಾ ಪ್ರಭುಃ .
ತ್ವಮೇವ ಸರ್ವಂ ದೇವೇಶ ವಿಶ್ವೇಶ್ವರ ಮಹೇಶ್ವರ .. 6.1..
ನಜಾನೇ ಗಿರಿಜಾಜಾನೇ ತ್ವತ್ತೋಹ್ಯನ್ಯಂ ಸುರೇಶ್ವರ .
ತಸ್ಮಾತ್ಪ್ರಸೀದ ಭಗವನ್ ಕರುಣಾಸಾಗರಾಧುನಾ .. 6.2..
ಪ್ರಪನ್ನೋಽಸ್ಮಿ ಪದದ್ವಂದ್ವಂ ನಿರ್ದ್ವಂದ್ವಂ ತೇ ಮಹೇಶ್ವರ .
ಭ್ರಾತೌ ಸ್ಕಂದಹೇರಂಬೌ ಸಖಾಯೋ ಗಣಪಾ ಮಮ .. 6.3..
ಜಗತಾಂ ಜನನೀ ಗೌರೀ ಜನಿತ್ರೀ ಮಮ ಶಂಕರೀ .
ಜಗತ್ತಿತಾ ತ್ವಮೇವೇಶ ಪಿತಾ ಮಮ ಮಹೇಶ್ವರ .. 6.4..
ನಾನ್ಯಂ ವರಂ ವೃಣೇ ದೇವ ತ್ವತ್ಪಾದಾಂಬುಜಭಕ್ತಿತಃ .
ಸೈವ ಧರ್ಮಾಥೇಕಾಮಾದಿಮೋಕ್ಷಹೇತುರ್ಮಮಮಾಧುನಾ .. 6.5..
ಯಯಾ ಭಕ್ತ್ಯಾ ಮಹಾದೇವ ಮುಕ್ತಾಸ್ಸರ್ವೇಸುರಾಸುರಾಃ .
ತ್ವದ್ಭಕ್ತ ಏವ ಜಗತಿಮುಕ್ತೋಽನ್ಯಾನೋಚಯತ್ಯಪಿ .. 6.6..
ತ್ವದ್ಭಕ್ತ್ಯೈವ ವಿಧಿರ್ವಿಶ್ವಂ ಸೃಜತೈವ ಮಹೇಶ್ವರ .
ತ್ವತ್ತೋ ವೇದಾನಧಿಗತಸ್ಸತ್ಯಲೋಕಾಧಿಪೋಽಭವತ್ .. 6.7..
ವಿಷ್ಣುಸ್ತವ ಪದದ್ವಂದ್ವಂ ನೇತ್ರಾಭೇನ ಸಮರ್ಚಯನ್ .
ದೈತ್ಯವೃಂದೈಕಸಂಹತ್ಯೈ ಚಕ್ರಂ ಪ್ರಾಪ ಸುದರ್ಶನಂ .. 6.8..
ತ್ವದ್ಭಕ್ತ್ಯೈವ ವಿರೂಪಾಕ್ಷ ವೈಕುಂಠಸ್ಯಾಧಿಪೋಽಭವತ್ .
ಪದ್ಮಸದ್ಮಾಪತಿಶ್ಚಾಪಿ ಜಾತೋ ರುದ್ರಸ್ತ್ವದಾಶ್ರಯಾತ್ .. 6.9..
ದತ್ತ್ವಾ ಶೂಲವರಂ ತಸ್ಮೈ ರುದ್ರಾಯಾಮಿತತೇಜಸೇ .
ರುದ್ರಾಣಾಮಾಧಿಪತ್ಯೈ ಚ ತ್ವಯಾ ಸೋಽಪ್ಯಭಿಷೇಚಿತಃ .. 6.10..
ಯಸ್ಯಶೂಲಾನಲಜ್ವಾಲಾದಗ್ಧಮಂತೇ ಚರಾಚರಂ .
ಶಕ್ರೋಮರೇಂದ್ರತಾಂ ಪ್ರಾಪ್ತಸ್ತ್ವದ್ಭಕ್ತಯೈವ ಹರಾಧುನಾ .. 6.11..
ಶಚೀಪತಿತ್ವಂ ಸಂಪ್ರಾಪ ನಾನಾಸ್ವರ್ಗೈಕಭೋಗಭಾಕ್ .
ಧನಾಧಿಪತ್ವನಧನದಸ್ತ್ವದ್ಭಕ್ತಯೈವ ಮಹೇಶ್ವರ .. 6.12..
ಯಮೋಽಪಿತ್ವತ್ಪದಾರ್ಚನೋ ಲೋಕಪಾಲೋಽಭವಚ್ಚಿವ .
ವರುಣೋಯಾದಸಾನ್ನಾಥಸ್ಸೂರ್ಯಚಂದ್ರಾನಿಲಾನಲಾಃ .. 6.13..

ತ್ವದ್ಭಕ್ತ್ಯೈವ ವಿರೂಪಾಕ್ಷ ಲೇಮಿರೇ ದಿಕ್ಷತಿತ್ವತಾಂ .

ಸಮರ್ಚಯಂತಿ ತ್ವಲ್ಲಿಂಗಂಭಕ್ತ್ಯಾ ಸರ್ವೇಸುರಾಸುರಾಃ .. 6.14..

ಸಹಸ್ರಭುಜತಾಂ ಪ್ರಾಪ್ತೋ ಬಾಣೋ ಭಕ್ತ್ಯಾ ತವೇಶ್ವರ .

ಪೌಲಸ್ತ್ಯತನಯಶ್ಯಂಭೋ ರಾವಣೋ ಲೋಕರಾವಣಃ .. 6.15..

ಜಿಗ್ಯೇ ಸುರಾನ್ಮ ಪವರಾಂಸ್ತ್ವ ದ್ಭಕ್ತ್ಯೈವ ಮಹೇಶ್ವರ .

ಘಟೋದ್ಭವೇನ ತ್ವದ್ಭಕ್ತ್ಯಾ ಸಮುದ್ರಾಶ್ಚುಲುಕೀಕೃತಾಃ .. 6.16..

ದಧೀಚಿನಾಪಿತ್ವದ್ಭಕ್ತ್ಯಾವಿಷ್ಟವೇ ರೂಪಮದ್ಭೂತಂ .

ದರ್ಶಿತಮ್ನಾಯಿನೇ ಶಂಭೋಭೃಗುಣಾಶಾಪಿತೋಹರಿಃ .. 6.17..

ಉಪಮನ್ಯುನಾಚಬಾಲೇನಲಬ್ಧಃಕ್ಷೀರೈಕವಾರಿಧಿಃ .

ತ್ವದ್ಭಕ್ತ್ಯಾಕಾಲಪಾಶೈಶ್ಚಪಾಶಿತೋಽಪಿಮೃಕಂಡುಜಃ .. 6.18..

ಜಿಗಾಯ ಮೃತ್ಯುಂ ತರಸಾ ಶ್ವೇತೋಽಪಿ ನೃಪನಂದನಃ .

ಶಿಲಾಶನೇನ ತ್ವದ್ಭಕ್ತ್ಯಾಪುತ್ರಃಪ್ರಾಪ್ತೋಹ್ಯಯೋನಿಜಃ .. 6.19..

ತ್ವದ್ಭಕ್ತ್ಯಾನಂದಿಕೇಶೋಽಪಿಗಾಣಾಪತ್ಯಮವಾಪ್ತವಾನ್ .

ಚಂಡೀಶ್ಚರೋಽಪಿಪಿತರಂಹತವಾಂಸ್ತವಭಕ್ತಿತಃ .. 6.20..

ಮಂಕಣೋಽಪಿಪುರಾಸಿದ್ಧಸ್ಸಿದ್ಧಿಂಪ್ರಾಪತ್ವದರ್ಚನಾತ್ .

ಸೋಮೋಽಪಿಮುಕ್ತವಾತ್ರಾಜಯಕ್ಷ್ಮತಸ್ತ್ವತ್ಪ್ರಸಾದತಃ .. 6.21..

ದಕ್ಷೋಽಪಿ ದೀಕ್ಷಿತೋ ಯಜ್ಞೇ ಶಿಕ್ಷಿತೋಽನುಗ್ರಹೀಕೃತಃ .

ಶತರ್ಚನಾದಯೋಽಪಿಶವ್ಯಾಘ್ರಪಾದಾದಯಸ್ತಥಾ .. 6.22..

ದುರ್ವಾಸಾದ್ಯಾ ಮಹಾಭಾಗಾ ದತ್ತಾತ್ರೇಯಾದಯಸ್ತಥಾ .

ರಾಮೋಽಪಿ ಭಾರ್ಗವಶ್ಯಂಭೋ ನೃಪಾಣಾಂಕುಲಘಾತಕಃ .. 6.23..

ತಥೈವಾನ್ಯೇ ನೃಪತಯಸ್ಸೋಮಸೂರ್ಯಾನ್ವಯೋದ್ಭವಃ .

ಆದಿತೇಯಾಶ್ಚ ದಿತಿಜಾ ಗಣಾ ರುದ್ರಾ ಮುನೀಶ್ವರಾಃ .. 6.24..

ಭೂತಾ ಭವ್ಯಾ ವರ್ಷಮಾನಾ ಭಕ್ತಾಸ್ತ್ವದ್ಭಕ್ತಿಭಾವಿತಾಃ .

ತವ ಭಕ್ತ್ಯೈವ ಸರ್ವೇಷಾಂ ಸ್ವರ್ಗಮೋಕ್ಷೌ ಹಿ ಶಂಕರ .. 6.25..

ತ್ವದ್ಭಕ್ತಿಮೇವ ಯಾಚೇಹಂ ತ್ವನನ್ಯಗಸಿರೀಶ್ವರ .

.. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಜೈಗೀಷವ್ಯಕೃತಾ ಶಿವಭಕ್ತಿಮಹಿಮಾವರ್ಣನಂ

- .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಃ ಪ್ರಥಮಾಂಶಃ . ಅಧ್ಯಾಯಃ 6 -

ಜೈಗೀಷವ್ಯಾಗಮನಂ . 1-26(1) ..

- .. shrIshivarahasyam . mAheshvarAkhyah prathamAMshaH . adhyAyaH 6 -


jaigIshavyAgamanam . 1-26(1) ..

ಜೈಗೀಷವ್ಯಕೃತಂ ಶಿವಭಕ್ತಿಮಹಿಮಾವರ್ಣನಂ


Notes:

Jaigīṣavya ಜೈಗೀಷವ್ಯ worships Śiva ಶಿವ as his parent, friend and all-in-all; and, iterates that Śiva ಶಿವ - the Father of the Universe - is his father and Gaurī ಗೌರೀ - the Mother of The Universe - is his Mother. Jaigīṣavya ಜೈಗೀಷವ್ಯ further eulogizes Śiva ಶಿವ by highlighting the merits and fruits of ŚivaBhakti ಶಿವಭಕ್ತಿ as experienced by Viṣṇu ವಿಷ್ಣು, Indra ಇಂದ್ರ, Dadhīci ದಧೀಚಿ, Virūpākṣa ವಿರುಪಾಕ್ಷ et al.

Encoded and proofread by Ruma Dewan

——
Jaigishavyakritam Shivabhaktimahimavarnanam

pdf was typeset on December 17, 2023

——
Please send corrections to sanskrit@cheerful.com

